



Minuti tal-mitejn u sitta u sittin laqgħa tal-Kunsill Lokali Xaghra li saret fl-uffiċċji amministrattivi tal-Kunsill nhar l-Erbgħa 22 ta' Ġunju 2011 fis-6.00 p.m. Din hija wkoll it-tmienja u hamsin laqgħa tal-hames legislatura ta' dan il-Kunsill.

Il-laqgħa bdiet b'dawn il-membri prezenti :-

<u>Sindku :</u>	Joseph Cordina
<u>Viċi Sindku :</u>	Christian Zammit
<u>Kunsilliera :</u>	Mary Carmen Bajada
	Joseph Bartolo
	Kevin Cutajar

<u>Uffiċċjali :</u>	
Segretarju Eżekuttiv	Joseph Azzopardi

QARI, KONSIDERAZZJONI U APPROVAZZJONI TAL-MINUTI

Il-Kunsill approva unanimament il-minuti tal-Laqgħa Numru 265 li saret nhar it-Tlieta 24 ta' Mejju 2011 wara li jsiru l-korrezzjonijiet approvati.

Punti mqajma mill-minuti

Il-Viċi Sindku Christian Zammit staqsa dwar il-*culvert* li hemm bżonn isir matul Triq Bullara sal-kantuniera ma' Triq Jannar u anke parti oħra mal-kantuniera ta' Triq l-Għar ta' Xerri. Is-Sindku Joseph Cordina wieġeb li l-Perit Edward Scerri baġhat żewġ stimi ta' € 9,327 u € 9,010 għal dawn il-*culverts*. Wara diskussjoni ġie deċiż li noħorġu l-offerta pubblika għall-*culvert* ta' Triq Bullara kantuniera ma' Triq Jannar. Christian Zammit staqsa wkoll dwar xi żviluppi kien hemm fuq il-Mithna ta' Kola u s-Sindku Joseph Cordina wieġeb li hu reġa' kiteb lil *Heritage Malta*. Mary Carmen Bajada nnotat li hemm ċertu Joe Bonello li hu ntiż f'dan ix-xogħol u għalhekk ser ninformaw lil Nicoline Sagona. Il-Viċi Sindku semma wkoll it-toroq Bertrija u Liberat Grech u s-

Sindku Joseph Cordina wieġeb li reġa' kiteb lill-Onorevoli Ministru għal Għawdex dwar dan. Christian Zammit semma l-immaniġġjar tal-bajja tar-Ramla u s-Sindku Joseph Cordina wieġeb li qiegħed f'kuntatt mad-Direttur Manuel Tabone u s-Segretarjat Parlamentari għat-Turiżmu. Il-Kunsill qabel ukoll li jagħti permess temporanju għal perjodu ta' xahrejn lill-persuna sabiex topera *bungee trampoline* f'din il-bajja sakemm ikun hemm il-permessi mill-awtoritajiet l-oħra kompetenti. Kevin Cutajar insista li l-Kunsill ma johroġ l-ebda permess mingħajr l-approvazzjoni ta' l-awtoritajiet konċernati fosthom il-M.E.P.A.

Mary Carmen Bajada staqsiet għall-pjanti li ssottomettejna għar-rinnovar ta' Pjazza Vittorja u s-Sindku Joseph Cordina wieġeb li dawn qegħdin fl-uffiċċju amministrattiv. Hi staqsiet dwar il-korsijiet organizzati mill-F.E.S. u s-Segretarju Eżekuttiv wieġeb li qed jistenna mingħandhom. Mary Carmen Bajada staqsiet jekk il-Kunsill hux ser jinnomina persuna għall-premjju Ż għażuġħ tas-Sena u jekk kienx hemm żviluppi dwar proġett *Losamechem* promoss mill-A.K.L. Hi staqsiet dwar il-kors ta' *l-aerobics* tat-tfal u s-Sindku Joseph Cordina wieġeb li l-Arċipriet ser jippromovih waqt il-klabb tas-sajf li ser jorganizza għall-istudenti. Mary Carmen Bajada staqsiet dwar is-sinjali direzzjonali lejn iċ-ċentru tax-Xaghra fi Triq il-Knisja u s-Sindku Joseph Cordina wieġeb li dan sar.

Kevin Cutajar staqsa dwar l-applikazzjoni għall-*lifelong learning* u s-Segretarju Eżekuttiv wieġeb li m'applikajniex. Hu staqsa jekk is-servizz ta' tindif li qed isir fl-uffiċċju amministrattiv hux ser tinħareġ kwotazzjoni għalih. Is-Sindku Joseph Cordina wieġeb li qed nużaw is-servizzi ta' Antonia Bajada skond il-bżonn li jkollna. Kevin Cutajar semma l-kaxxa tat-*telephone* fuq bankina fi Pjazza Vittorja li qed tostakola l-passaġġ u l-Kunsill qabel li niktbu formalment lill-Inġinier tal-Go. Kevin Cutajar talab li l-andament taċ-Ċentru ta' l-Anzjani jiġi diskuss waqt xi laqgħa tal-Kunsill. Is-Sindku Joseph Cordina wieġeb li Mary Refalo, il-persuna nkarigata miċ-Ċentru ta' l-Anzjani, tinforma kontinwament lis-segretarju eżekuttiv b'dak kollu li jkun qed jiġri u li ser jiġi organizzat minn dan iċ-Ċentru ta' l-Anzjani u sa fejn jaf hu, is-segretarju eżekuttiv jinforma b'dan kollu lill-kunsilliera speċjalment lilu. Kien hemm qbil li iċ-Ċentru jkun diskuss waqt il-laqgħa tal-Kunsill li jmiss.

KOMMUNIKAZZJONIJIET TAS-SINDKU FOSTHOM L-ASFALTAR TAT-TOROQ TAHT L-ISKEMA PPP, L-ORGANIŻAZZJONI TAL-FESTIVAL TATTIN U L-IFFIRMAR TAL-ĠEMELAGĠ, L-ORGANIZAZZJONI TA' ATTIVITA KULTURALI F'LULJU U TA' LJIELI SAJFIN MATUL IS-SAJF LI ĠEJ, BINI TA' HITAN TAHT L-ISKEMA EKO-GHAWDEX, PROĠETTI FINANZJATI MILL-UNJONI EWROPEJA FOSTHOM MILL-PROGRAMM LEADER, XOGHLIJET FUQ IL-BELVEDERE TA' TRIQ IL-KNISJA, IS-SITWAZZJONI MADWAR L-GHAR TA' CALYPSO U MATERJI OHRA

Is-Sindku Joseph Cordina nnota li ssottomettejna l-applikazzjoni taht il-programm LEADER imsejjaħ *Network of leisure parks in Xaghra* u qed nistennew il-permessi meħtieġa mill-M.E.P.A.

Il-Kunsill iddiskuta l-programm ta' l-attivitajiet kulturali bejn id-29 u t-30 Lulju 2011 fi Pjazza Vitorja bl-isem ta' *Pjazza Alive*. Ġew ukoll approvati l-minuti ta' laqgħa li saret nhar is-Sibt 11 ta' Ġunju 2011 dwar din l-attività. Il-Ġimgħa 29 ser issir ikla tradizzjonali u s-Sibt il-programm ser jibda b'quddiesa animata bl-ġhana Maltija. Wara ser issir serata li tinkludi wirja militari, kant minn Glen Vella, *Rocatac Band* mill-Awstralja u tagħlaq b'*Cash and Band*. L-organista Ivan Attard ser idoqq ukoll biċċiet mużikali fuq l-orgni tal-Bażilika. Ikkuntattajna lil *Power Sound* dwar il-P.A. u lil Josef Cauchi sabiex tiddawwal il-Bażilika.

Il-Kunsill qabel li nhar is-Sibt 25 ta' Ġunju l-Kunsill jiltaqa' ma' l-operaturi fi Pjazza Vitorja sabiex niddiskutu magħhom l-organizzazzjoni ta' l-ġieli ta' talent li ser isiru fit-8 ta' Lulju, fil-5 u fid-19 ta' Awissu u fis-16 ta' Settembru. Dwar dawn is-serati l-Kunsill qed jikkonsidra talbiet ta' kantanti, żeffiena u gruppi mużikali sabiex jieħdu sehem fihom.

Is-Sindku Joseph Cordina nnota li wara li tlestew ix-xogħlijiet fi Triq Ġnien Imrik, bħalissa għaddejjin bix-xogħlijiet ta' asfaltar fit-toroq Vestru u Patri Mattew Sultana taht l-iskema tal-PPP. Wara ser inkomplu bit-toroq Mikelanġ Pace, Ghajn Lukin, Dun Vincens Cauchi u George Mcadam u wara Triq Marsalforn.

Il-Kunsill iddiskuta x-xogħlijiet tal-*belvedere* fi Triq il-Knisja. Is-Sindku Joseph Cordina innota li l-madam *porfido* wasal. Il-Kunsill qabel li noħorġu l-offerti pubbliċi u l-kwotazzjonijiet kollha relatati ma' apparat elattriku, *railing* u tlestija ta' dan il-proġett. Il-Kunsill qabel li nqabbdu lill-*electrician* Frankie Agius biex jagħmel ix-xogħlijiet tad-dawl.

Il-Kunsill iddiskuta l-bini ta' hitan pubbliċi taht l-iskema Eko-Għawdex fit-toroq Sellum u San Marzjal. Wara li iffirmajna l-kuntratt mal-Ministeru għal Għawdex għall-ġhoti ta' dawn il-fondi, ser ninsistu mal-kuntattur Emanuel Sultana li dawn ix-xogħlijiet jitlestew fl-iqsar żmien possibbli għall-benefiċċju tar-residenti.

Is-Sindku Joseph Cordina innota li tkellem ma' l-Onorevoli Ministru għal Għawdex dwar is-sitwazzjoni fl-Għar ta' Calypso u ser niktbulha sabiex din l-area tkun *upgraded* bejn il-Kunsill u l-Ministeru għal Għawdex.

Is-Segretarju Eżekuttiv qara l-proposti ta' skambji taż-żgħażaġħ u ġemellaġġi li qed nircievu. Is-Sindku Joseph Cordina qal li qed insegwu l-ġemellaġġi

relatati ma' lokalitajiet fi Franza. Hu ppropona li flimkien mal-Viċi Sindku Christian Zammit u Joseph Bartolo jattendi għal żjara ta' familjarizzazzjoni f'*Chevaigné* fit-18 ta' Lulju. Kevin Cutajar nnota li jekk jattendi s-Sindku u Joseph Bartolo jkun biżżejjed waqt li Mary Carmen Bajada talbet li din l-opportunita' għandha tinghata lill-kunsilliera kollha. Wara diskussjoni dwar min għandu jattendi ittiehed il-vot li kien ta' tnejn favur, tnejn kontra u astensjoni. Peress li v-voti ġew ugwali, is-Sindku Joseph Cordina uża l-*casting vote* biex id-delegazzjoni li ser tattendi tkun kif proposta minnu. Ser insegwu xi korrispondenza relatata mal-programm *LIFE* – is-Sindku attenda sessjoni nformattiva fit-22 ta' Ġunju. Ser insegwu wkoll xi inizjattivi ambjentali taht l-E.R.D.F. li dwarhom għandha ssir sessjoni nformattiva fit-8 ta' Lulju. Kevin Cutajar għamel suggerimenti dwar inizjattivi sportivi li proposti għalihom ser jagħlqu fid-29 ta' Lulju 2011- ser nivverfikaw jekk nistgħux napplikaw.

Is-Segretarju Eżekuttiv innota li qed inlestu d-dokumentazzjoni meħtieġa għall-iffirmar ta' ġemellaġġ mal-*Comune di San Michele* waqt iż-żjara tagħna f'Awwissu li għaliha ser jattendu l-kunsilliera, impjegati tal-Kunsill u żeffiena u daqqaqa tal-grupp folkloristiku tax-Xagħra. Il-Kunsill iddiskuta l-kompożizzjoni tad-delegazzjoni skond korrispondenza li konna rċevejna mingħand Vincenzo de Leonardis. Mary Carmen Bajada nnotat li s-Sur Vincenzo de Leonardis stedinha f'April li għadda biex tattendi għal din iż-żjara bit-tfal b'kollox. Eventwalment hi għamlet kuntatt mas-Sur De Leonardis b' *e-mails* biex issegwi din it-talba. Is-Sindku Joseph Cordina wieġeb li l-*e-mail* ta' Vincenzo hi ċara fir-rigward ta' min għandu jiffirma parti mid-delegazzjoni u mhux ser inkunu prudenti jekk ser nagħmlu talbiet għal iktar persuni; barra minhekk nistgħu noholqu precedent għal min irid itella' t-tfal miegħu. Kevin Cutajar innota li għandna nimxu ma' *e-mail* ta' Vincenzo de Leonardis u jifhem l-argument tas-Sindku fis-sens li talbiet bħal dawn jistgħu johlqu problemi lill-organizzaturi. Hu kompli li mhux ser imur kontra r-rieda ta' Vincenzo jekk lil Mary Carmen Bajada nformaha li tista' tiehu t-tfal magħha. Joseph Bartolo nnota li għandna nimxu mal-*e-mail* ta' Vincenzo u l-Kunsill jista' jitpoġġa f'posizzjoni skomda peress li ser ikun hemm min hu bit-tfal u min le. Is-Sindku Joseph Cordina qal li ma jaqbilx mal-mod kif imxiet is-Sinjura Bajada peress li kellha tifhem li jekk ser titlob lis-Sur De Leonardis ittella' t-tfal magħha hu ma kienx ser jirrifjuta u din kienet kwistjoni ta' prudenza u xejn iktar.

Mary Carmen Bajada semmiet il-ħlasijiet relatati maż-żjara li għamlet f'Carmignano fl-2009. Hi sostniet li r-rimbors li sar mill-Kunsill kien biss ta' ħlasijiet relatati magħha u mhux fuq il-familja tagħha u dan jgħodd għaž-żjarat kollha f'xi pajjiż li hi attendiet bħala kunsilliera.

QARI TAL-KORRISPONDENZA U LMENTI MIR-RESIDENTI

1) *Memo 49/2011* – Studenti li jistgħu jagħmlu *work placement* għal Ġunju – Lulju. Is-Segretarju Eżekuttiv innota li għamel kuntatt ma' l-MCAST sabiex jiġu assenjati xi studenti magħna.

2) *Memo 51/2011* – Spezzjonijiet ta' l-MCCAA fuq il-*playing fields*.

3) *Memo 52/2011* – *European Mobility Week – Car Free Day* li proposti għaliha jridu jaslu sat-Tnejn 4 ta' Lulju 2011. Il-Kunsill qabel li ma jipparteċipax f'din l-inizjattiva.

4) Ittra mid-Direttur Carmel Abela li ngħatat lis-segretarju eżekuttiv bħala parti mill-iskema ta' finanzjament għall-libreriji lokali. L-ammont allokat hu ta' € 466.

5) Ittra mid-Direttur Carmel Abela dwar seminar li ser isir fl-1 ta' Lulju dwar kif il-Kunsilli Lokali jistgħu jippromwovu aħjar il-lokalitajiet tagħhom.

6) Ittra mid-Dipartiment għat-Tmexxija tal-Propjeta fejn infurmawna li r-registrazzjoni ta' l-art mill-Għar ta' *Calypso* sal-bajja tar-Ramla ma tistgħax issir għax hi proprjeta' privata.

7) *E-mail* mill-Kummissjoni Nazzjonali Persuni b'Diżabilita dwar kompetizzjoni fotografika li d-data ta' l-għeluq tagħha hi s-16 ta' Settembru 2011.

8) Ittra mill-N.S.O. dwar stharrig li ser jagħmlu fost il-familji dwar l-iskart bejn l-4 u d-9 ta' Lulju 2011.

9) *E-mail* mir-Regjun ta' Għawdex dwar grupp ta' hidma dwar l-edukazzjoni mill-M.C.E.S.D. li għadu kemm twaqqaf u li nistgħu nibagħtulu l-kummenti tagħna fuq l-edukazzjoni.

10) *E-mail* mill-A.K.L. sabiex nikkoperaw ma' l-M.C.A.S.T. għad-distribuzzjoni tal-*Prospectus* għas-sena 2011/2012.

11) Ittra mill-Kor *Voce Angeliche* dwar organizzazzjoni ta' kuncert nhar is-Sibt 27 t'Awissu fil-Bażilika Marija Bambina. Il-Kunsill qabel li jorganizzah bi spiża li ma teċċedix il-€ 500.

Il-Kunsill qabel li nikkuntattjaw lil *Schola Cantorum Jubilate* dwar l-organizzazzjoni tal-Kuncert tal-Milied f'Diċembru li ġej.

12) Ittra minn Josef Refalo fejn infurmana li mhux ser jibqa' jagħti s-servizz ta' kennies b'effett mill-1 ta' Ġunju. Is-Sindku Joseph Cordina nnota li bħalissa t-toroq li kien jiknes is-Sur Refalo qed jieħu ħsiebhom Mario Muscat.

13) *E-mail* mill-*Elektrowaste* dwar granet meta rappreżentant tagħhom jiġi l-Kunsill u jiġbor xi hwejjeġ u affarijiet oħra. Ser nipproponulu li din issir matul Lulju.

14) *E-mail* minn Silvio Xerri ta' Pjazza Vittorja dwar problemi ta' pparkjar ghar-residenti f'din il-pjazza.

15) Ittra ta' ringrazzjament mix-*Xagħra Scout Group* fejn irringrazzjawna tal-irhama kommemorattiva li l-Kunsill għamel fil-*playing field* ta' Vjal it-8 ta' Settembru 2011.

16) *E-mail* mill-M.E.P.A. dwar organizazzjoni ta' kompetizzjoni tat-tpiġġija għat-tfal bejn it-8 u t-12-il sena.

17) Ilment mingħand Gemma Grech ta' 15, Vjal it-8 ta' Settembru, Xagħra sabiex jinżabru s-siġar hdejn tagħha. Il-Kunsill qabel li jibgħat lill-ħaddiema assenjati miegħu.

18) Ilment mingħand Fortunato Buhagiar ta' 51, Triq Parisot sabiex titranġa it-triq bis-siment quddiem residenza tiegħu fi Triq il-Pergla. Il-Kunsill qabel li din ser issir.

19) Ilment mingħand Edward Joseph Flanagan ta' Villa Veduti, Triq Għajn Qamar sabiex issir tabella li tindika l-ħinijiet ta' l-iskart hdejn ir-residenza tiegħu. Il-Kunsill qabel li jibgħat ittra b'dawn il-ħinijiet u avvizi oħra relatati f'kull residenza tal-lokalita tagħna.

20) Ilment mingħand Francis Borg ta' 76, Triq Franġisk Camilleri biex issir tabella ħalli ma jintefgħax skart hdejn iċ-Ċentru tal-Vokazzjonijiet. Ser naraw eżatt fejn trid tehel din it-tabella.

21) Ilment mingħand Carmela Studley ta' Finch, Triq Mannar dwar il-bżonn ta' asfaltar u *patching* urġenti fi Triq Għajn Hosna. Il-Kunsill qabel li dan ix-xogħol ta' *patching* isir mill-ħaddiema tagħna.

22) Ilment mingħand Francesca Galea ta' N.B. Triq Mikiel Farrugia sabiex isir sinjal li jipprojbixxi l-ipparkjar quddiem tagħha. Ser nagħmlu t-talba lil *Transport Malta*.

23) Ilment ġenerali biex isir qtugħ tal-ħaxix f'diversi toroq fix-Xagħra. Il-Kunsill qabel li ninkarigaw lill-ħaddiema assenjati magħna.

24) Ilment minn Lawrence Formosa ta' 6, Triq tal-Qaċċa sabiex jitranġa ħajt perikoluż f'din it-triq (ser nippruvaw nidentifikaw is-sid tal-post) u jsir qtugħ tal-ħaxix (ser nġhidu lill-ħaddiema assenjati magħna.)

25) Ilment minn Paul Attard ta' 36, Triq Liberat Grech sabiex it-tabella bil-hinijiet ta' l-iskola li hemm imwahnla mal-Knisja titpogga fuq *stand*. Ser naraw kif l-ahjar li ssir.

26) Ilment minn Peter Muscat ta' 18, Triq Spiera sabiex jitranqa hajt li ghandu fl-inhawi ta' Ghajn Xejba, Xaghra. Il-Kunsill qabel li nqabbdu lill-haddiema assenjati maghna.

27) Ilment minn Sandra Galea ta' N.B. Triq John Otto Bayer, Xaghra sabiex jitranqa *gully* hdejn ir-residenza taghha. Il-Kunsill qabel li nqabbdu lill-haddiema assenjati maghna.

28) Ilment minn Frances Mizzi ta' 12, Triq Masri, Xaghra sabiex jinqata' urgentament il-haxix li hemm matul Triq il-Pergla. Il-Kunsill qabel li nqabbdu lill-haddiema assenjati maghna.

29) Ilment minn Josef Refalo ta' 15, Triq Gajdoru sabiex isir zbir tas-sigar fi Triq Gajdoru. Il-Kunsill qabel li dan ix-xoghol isir.

30) Ilment minn Alfred Refalo ta' Clayton, Triq Ghajn Qamar sabiex isiru sinjali li jimmaniggjaw it-traffiku fil-kantuniera bejn it-toroq Ghajn Qamar, Masri u Calypso. Il-Kunsill qabel li naghmlu talba lil *Transport Malta*.

Is-Sindku Joseph Cordina nnota li rridu nohorgu l-kwotazzjoni ghat-tindif tat-toroq fi zmien il-festa tal-lokalita'.

APPROVAZZJONI TAL-PAGAMENTI

Il-Kunsill approva unanimament il-pagamenti annessi mal-minuti.

Il-laqgha spiccata fl-10.00 pm.

Joseph Cordina
Sindku

Joseph Azzopardi
Segretarju Ezekuttiv